



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
УП 1 Бр. 08-574
30.07.2020 година
Скопје

Советот на Агенцијата за аудио и аудиовизуелни медиумски услуги врз основа на член 20 став 1 алинеја 10¹, член 18 став 1 алинеи 1 и 22, член 70 и член 75 став 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Законот за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20), согласно член 4 став 1 алинеја 6 и член 88 од Законот за општата управна постапка („Службен весник на Република Македонија“ бр.124/15), а во врска со Јавниот конкурс за доделување дозвола за радио емитување на програмски сервис на локално ниво, објавен врз основа на Одлуката за објавување на јавен конкурс, УП1 бр.08-574 од 03.01.2020 година („Службен весник на Република Северна Македонија“ бр.3/20) и Заклучокот арх.бр.02-3059/4 од 30.07.2020 година, на својата 30-та седница одржана на 30.07.2020 година, ја донесе следната:

ОДЛУКА

1. Јавниот конкурс за доделување дозвола за радио емитување на македонски јазик, на програмски сервис музичко – говорно радио од специјализиран формат за народна музика, кај кое над 50% од вкупно емитуваната музика ќе биде на македонски јазик, на локално ниво, на подрачјето на општина Куманово, кој ќе се емитува преку радиофреквенција определена од страна на Агенцијата за електронски комуникации на Република Северна Македонија, и тоа: 87.5 MHz., објавен врз основа на Одлуката за објавување на јавен конкурс за доделување дозвола за радио емитување на програмски сервис на локално ниво Уп1 бр.08-574 од 03.01.2020 година („Службен весник на Република Северна Македонија“ бр.3/20), не е успешен поради тоа што во утврдениот рок за поднесување пријави, по предметниот конкурс, односно заклучно до 13.07.2020 година во Агенцијата за аудио и аудиовизуелни медиумски услуги не беше примена ниту една пријава.

2. Оваа Одлука е конечна и ќе се објави на веб страницата на Агенцијата за аудио и аудиовизуелни медиумски услуги.

Образложение

Советот на Агенцијата за аудио и аудиовизуелни медиумски услуги по повод Писменото барање од заинтересирана страна, поднесено од страна на физичкото лице Драги Митевски од Куманово (наш УП1 бр.08-493 од 21.10.2019 година) за отворање на радио на подрачјето на општина Куманово, кое ќе емитува доминантно македонска народна музика и Студијата за утврдување на оправданоста за објавување јавен конкурс за доделување дозвола за радио на локално ниво, на подрачјето на општина Куманово, наш арх.бр.08-5506/1 од 23.12.2019 година, на својата 1-ва седница одржана на 03.01.2020 година донесе Одлука, УП1 бр.08-574 од 03.01.2020 година за објавување на јавен конкурс за доделување дозвола за радио емитување на македонски јазик, на

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

програмски сервис музичко – говорно радио од специјализиран формат за народна музика, кај кое над 50% од вкупно емитуваната музика ќе биде на македонски јазик, на локално ниво, на подрачјето на општина Куманово, кој ќе се емитува преку радиофреквенција определена од страна на Агенцијата за електронски комуникации на Република Северна Македонија, и тоа: 87.5 MHz. Одлуката УП1 бр.08-574 од 03.01.2020 година за објавување на јавен конкурс за доделување дозвола за радио емитување на програмски сервис на локално ниво беше објавена во „Службен весник на Република Северна Македонија“ бр.3 од 08.01.2020 година. Согласно точка 12 од цитираната Одлука за објавување на јавен конкурс, пријавата за учество на јавниот конкурс се поднесува во рок од 90 (деведесет) дена, кој рок тече од првиот нареден ден од денот на објавувањето на Одлуката во „Службен весник на Република Северна Македонија“. Краен рок за доставување на пријави, по предметниот конкурс, беше заклучно до 07.04.2020 година.

Во меѓувреме, на 18.03.2020 година, Претседателот на државата донесе Одлука за утврдување на постоење на вонредна состојба бр.08-526/2 од 18.03.2020 година („Службен весник на Република Северна Македонија“ бр.68 од 18.03.2020 година), на територијата на Република Северна Македонија за период од 30 дена заради заштита и справување со последиците од ширењето на Коронавирусот COVID-19 која влезе во сила со денот на објавувањето во „Службен весник на Република Северна Македонија“, односно на 18.03.2020 година. Владата на РСМ на 23.03.2020 година донесе Уредба со законска сила за примена на Законот за општата управна постапка за време на вонредна состојба, бр.44-2444/1 од 23.03.2020 година („Службен весник на Република Северна Македонија“ бр.76 од 24.03.2020 година), согласно која: „Роковите кои согласно Законот за општата управна постапка, освен во постапките за јавни набавки, се определени за преземање на одделни дејствија во постапката, односно роковите кои ги определува овластеното службено лице, кои истекуваат за време на траење на вонредната состојба, престануваат да течат за време на траењето на вонредната состојба и продолжуваат по истекот на траењето на вонредната состојба, но само за онолку денови колку што преостанале, и тоа од денот на истекот на траењето на вонредната состојба“.

Следствено на наведеното, Советот на Агенцијата на 16-та седница одржана на 02.04.2020 година, по Предлог Уп1 бр.08-144 од 01.04.2020 година на Директорот на Агенцијата, донесе Заклучок арх.бр.02-1605/4 од 02.04.2020 година, дека рокот за поднесување пријави по објавениот Јавен конкурс за доделување дозвола за радио емитување на локално ниво, на подрачјето на општина Куманово, кој истекува за време на траење на вонредната состојба, престанува да тече за време на траењето на вонредната состојба и продолжува по истекот на траењето на вонредната состојба, но само за онолку денови колку што преостанале, и тоа 21 ден од денот на истекот на траењето на вонредната состојба. За погоренаведеното, Агенцијата го извести подносителот на писменото барање физичкото лице Драги Митевски од Куманово со Допис-Известување Уп1 бр.08-144 од 03.04.2020 година. Во Агенцијата е доставена повратница од Македонска пошта дека Известувањето било уредно примено на 07.04.2020 година.

По истекот на траењето на вонредната состојба на територија на Република Северна Македонија согласно Одлуката за утврдување на постоење на вонредна состојба донесена од страна на Претседателот на РСМ („Службен весник на Република Северна Македонија“ бр.104/20, 127/20, 142/20 и 159/20), на 14.06.2020 година и почнувајќи од 23.06.2020 година, течеа преостанатите 21 ден од рокот за поднесување на Пријави по објавениот јавен конкурс за доделување дозвола за радио емитување на локално ниво, на подрачјето на општина Куманово. Во утврдениот рок за поднесување пријави, по предметниот конкурс, односно заклучно до 13.07.2020 година во Агенцијата за аудио и аудиовизуелни медиумски услуги, не беше примена ниту една пријава.

Членот 75 став 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и Законот за изменување на Законот за аудио и аудиовизуелни медиумски услуги („Службен весник на Република Северна Македонија“ бр.42/20), пропишува дека јавниот конкурс за доделување на дозвола за телевизиско

или радио емитување е успешен доколку е примена најмалку една пријава која ги исполнува условите утврдени во конкурсот.

Имајќи го предвид наведеното, во врска со Јавниот конкурс за доделување дозвола за радио емитување на програмски сервис на локално ниво, на подрачјето на општина Куманово објавен врз основа на Одлуката за објавување на јавен конкурс, УП1 бр.08-574 од 03.01.2020 година („Службен весник на Република Северна Македонија“ бр.3/20), а со оглед дека во утврдениот рок за поднесување пријави во Агенцијата не беше примена ниту една пријава, Советот на Агенцијата за аудио и аудиовизуелни медиумски услуги донесе одлука дека не е успешен предметниот јавен конкурс. Следствено на наведеното, Советот на Агенцијата согласно Заклучокот арх.бр.02-3059/4 од 30.07.2020 година, на 30-та седница, одржана на 30.07.2020 година, донесе одлука како во диспозитивот.



Правна поука: Против оваа одлука може да се поднесе тужба за поведување управен спор пред надлежен суд во рок од 30 (триесет) дена од денот на приемот на Одлуката.

Примерок од Одлуката да се достави до:

- заинтересирана страна, физичкото лице Драги Митевски од Куманово;
- Директорот на Агенцијата;
- сите сектори/служби во Агенцијата за аудио и аудиовизуелни медиумски услуги;
- назначеното лице за водење на Уписникот (Уп1), и
- Агенцијата за електронски комуникации на РСМ.